

2. Il-Festa ta' San Nikola

100 SENA ILU

Mit-Tnejn 2 ta' Dicembru sal-Ġimgha 6 ta' Dicembru 1901

Il-ġurnata tas-6 ta' Dicembru kienet u ghadha minquxa fil-qalb ta' wlied is-Siġġiewi kollha, kemm dawk li joqogħdu s-Siġġiewi, kif ukoll dawk f'lokalitajiet oħra. Il-Kunsill Lokali ried ifakkarha billi semma "Trij is-6 ta' Dicembru" f'wahda mit-toroq godda li nfethu f'dawn l-aħħar snin.

Qabel ma nbriet il-knisja parrokkjali prezenti kien hemm knisja oħra magħrufa bhala l-Knisja l-Qadima (li ghad fadal it-tiġrif tagħha), u li tinsab fi triq imsemmija għaliha. Terġa' flok din il-Knisja l-Qadima, kien hemm knisja oħra eqdem minnha, iddedikata wkoll lil San Nikola ta' Bari. Fl-inhawwi ta' madwar is-Siġġiewi fil-qedem kien hemm sitt knejjes oħra ddedikati lil San Nikola. In-naħa ta' San Niklaw kien hemm raħal żgħir magħruf bhala San Niklusi, li kien jagħmel parti mis-Siġġiewi, u li fih kienet tinsab knisja ddedikata lil San Nikola. Hal Niklusi, ismu miegħu ifisser "ir-raħal ta' San Nikola". Sa l-aħħar gwerra dinjija (1939-45) qassis mis-Siġġiewi kien għadu jmur iqaddes hemm u jieħu hsieb il-bżonnijiet spiritwali tal-bdiewa ta' dawk l-inhawwi.

Il-festa ta' San Nikola kienet ssir għal mijiet ta' snin fil-jum proprju għażiż tagħha u kienet tiġi ffestegġjata b'solennità kbira. F'dawn l-aħħar hamsin

JIKTEB JOSEPH SCHEMBRI

sena, m'ghadniex naghmlu l-festa fil-ġurnata liturgika tagħha, imma xorta wahda ghadna nghożzuha. Dañ il-jum għadu jtfakkar b'funzjonijiet speċjali fil-knisja, u anki barra l-knisja bid-daqq tal-banda u bil-logħob tan-nar.

Il-festa ta' San Nikola tax-Xitwa, ftit li xejn kienet tirnexxi minhabba l-maltemp li kien jagħmel. Għall-festa kienu jsiru hafna spejjeż kbar biex isebbhu l-Knisja u s-Siġġiewi. L-aħħar sena li fiha giet iċcelebrata l-festa fix-xitwa kienet nhar l-Erbgħa 6 ta' Dicembru 1950.

Fil-bidu tas-seklu għoxrin, il-popolazzjoni tas-Siġġiewi kienet 3,265 li minnhom kienu 1635 rġiel u 1630 nisa, jiġifieri anqas minn nofs il-popolazzjoni tal-lum. Dak iż-żmien il-festa ta' San Nikola kienet popolari hafna

għaliex skond l-antenati tagħna kienu jiġu nies minn irhula oħra biex igawdu l-festa. Il-bdiewa Siġġiwin kienu jahdmu fir-raba' tagħhom sa nofs inhar ta' lejlet il-festa, u mbagħad jieqfu biex jiċcelebraw il-festa tal-patron. Mitt sena ilu l-festa tal-patron giet iċcelebrata mit-Tnejn 2 ta' Dicembru sal-Ġimgha 5 ta' Dicembru 1901. Waqt li kont qieghed inqalleb xi gazzetti antiki fil-biblijoteka tal-Belt Itqajt ma' dan it-tagħrif miktub minn Ġ. Mifsud fuq "**Il-Festa tat-Tawmaturgu San Nikola fil-Knisja Parrokkjali tas-Siġġiewi.**"

Dwar il-hruġ tal-vara min-niċċa ma nsibu xejn. Insibu li l-festa ta' San Nikola kienet mifruxa fuq hamest ijiem, mit-Tnejn 2 ta' Dicembru sal-Ġimgha 6 ta' Dicembru 1901.

Il-festa bdiet bi Tridu Solenni, fejn kien ippriedka l-Patri Lettur Gundisalvu Camilleri, Dumnikan. "**Il-priedki li niseġ b'għieh tat-tawmaturgu San**



—* TIEFHIR —*

LILL GRIB KADDIS

SAN NICOLA TA BARI

FIL JUM TA FESTA TIGHU

FIS 6 TA DICJABRU 1911

Difensur tal Chnisia 'mkaddsa
Geit infahhar cullimchien
Nixtiek uisk li chif jisthokkloe
Nista infahhrec ucoll jen

Mill'eretici u mid-demoni
Obar vittori inti gibt
Bil miracl, u 'l kauua tighec
Id-dinja collha għaggibt.

Chif l'avvis min tal chefrja
Giè min Ario ippublicat
Biex jintaku gio Nicca
Iskfiet, għorrief culhatt.

Bilgri mort għai gió Nicca
Chif bil bxara inti smait
U b'curagg ta guerrier kauui
Koddiem Ario inti tlait.

Colloc heggja u b'kalb ferhana
Lil eretici icconfondeit
Gió Nicca fil conciliu
Għerf, káusitec inti ureit.

Ario deher collhu killa
Koddiem dauca l'iskfiet
Compla ilisser l'eresia
Biex huakka lilhom riet.

B'ienem għor mungħur biza
Tid-disputa mighu b'leit
U bil għerf li zeinec Alla
H kerk tighu fis ureit.

Alla uihed tliet persuni
Uahda mill'ohra nghazulin.
Nar u ilma mil madonna
Fis malair geu nghazulin.

Chif għamilt dana 'l miraclu
Fil conciliu ta Nicca
L'iskfiet bħakou mistgħagba
Minnee hadu etira idea.

Fgat gio demmu 'l chiefier Ario
U ir-rabat b'ac ic-cianfir
P'calzri xehtec l'ictar uahxi
Frigleic etajen b'tant tmakdir

Izda sis Anglu mis-sema
Giech fil calzri hemm izur
U b'diz-zjara irbalt 'l kauua
Tal cradil ingannatur.

Biex nehillec cull tbatia
Etajen hallec mir-rigleic
U Gesù Ommu Maria
Geu mis-sema ucoll hdeic

Post il ferh, u il cant tal Angli
Int fil calzri cont tins b'
Daul, u dia, f'abba, b'ergin
Mistgħagbin bigha enhatt.

Geit imlibtes ta Arciskof
Min Maria Omm min t'Alla
Malli sama Costantino
Mil giol calzri lilce talla.
Ma min int o' f'annus għerredent
O għageb tal għegħubjet
Meta geit sabiex tispira
L'Angli ucoll geu Mis-smenuiet.

Chif cull grazzi f'hajtec, f'mentec
Inti lkait il midimbin
Min cull mard int l'n'ehles
Biex naslu feinec ferhanin.

Nihil obstat. Die 21 Octobris 1911.

CAN. V. CARRAN, Cens. Theol.

Stampat għand C. Zerafa 89 B.L. Str. Trossa Bari

MID-DJARJU TA' L-IMGHODDI



Nikola kienu tassew ta' min jammirahom, u ghalhekk gie mfahhar hafna minn kull min kien semghu, ghall-hlewwa u l-gherf tieghu, u ahna b'qalbna kollha nifirhulu."

Lejlet il-festa, it-Transulazzjoni bir-relikwa ta' San Nikola giet immexxija mill-Viçi Kappillan il-Kanonku Dun Mikiel Farrugia, meghjun mill-kleru kollu taht id-Direzzjoni tač-čerimonier Dun Ġużepp Cutajar (Il-viçi kappillan kien joqghod f'numru 86, Triq Santa Margerita, is-Siġġiewi.)

Jum il-festa beda bil-Matutin Solenni. Il-Quddiesa Kantata giet ikkončelebrata mill-Kan. Dun Mikiel Farrugia. Wara l-Evangēlju niseġ il-Panēġierku Dun Pawl Gauci li kien għalliem fis-Seminarju, eżaminatur u viçi-Segretarju fil-Kurja. **"F'dan il-**

Panēġierku wera tassew kemm kien kapaci billi għaġġeb u għaxxaq lil kull min semghu."

Il-Mużika kienet taht id-direzzjoni tal-Professor Nani, u għalhekk jisthoqqlu kull tifhir, għaliex il-Primi Vespri kif ukoll il-Quddiesa Kantata rnexxew hafna; fihom hadu parti l-ahjar kantanti tat-Teatru.

Wara nofs inhar is-"Secondi Vespri" u l-purčissjoni tar-relikwa u l-istatwa ta' San Nikola tmexxew mill-Viçi-Kappillan, il-Kan Dun Mikiel Farrugia u mill-kelru kolu tal-Parročča, taht id-Direzzjoni tač-čerimonier. Il-purčissjoni spičcat bil-Benedizzjoni Sagramentali.

F'jum il-festa nghata tifhir lič-čerimonier Dun Ġużepp Cutajar u lill-Prokuratur Dun Nikol Zammit li għalkemm ma tantx

kien jiflah min-habba l-età kbira tieghu, thabat u rsista hafna biex il-festa tirnexxi.

Ġie mfahhar hafna l-armar tal-knisja minn barra u minn gewwa, kif ukoll l-armar tal-pjazza li ta' kull sena tiż-zanzan xi haġa ġdida. Il-ġmiel tal-knisja minn gewwa mlibbsa bl-ahjar ilbies giet imxebbha ma' għarusa fil-jum tat-tieġ tagħha.

Fil-festa hadu sehem il-Banda San Nikola, dik ta' Birkirkara u d-Duke of Edinburgh tal-Birgu. Ilkoll flimkien daqqew u taw pjačir lil kull min semagħhom. Pawlu Tonna mis-Siġġiewi nghata prosit taž-żewġ ġiġġifogi u għad-disinji u l-kuluri sbieh li kellhom.

Fl-ahharnett inghata t-tifhir u prosit lill-Mro Ġużeppi Spiteri u lil shabu li thabtu u rsistew biex ġabru l-flus sabiex il-festa tirnexxi. Il-poplu kollu tas-Siġġiewi gie wkoll imfahhar għall-impenn u l-heġġa li biha ičcelebra din il-festa.

Riferenzi:
Malta Today, 22 ta' Dičembri 1901